

مسلمان قوم ہیں یا فرقہ؟

ہندستان کا مسلم بین الاقوامی ہے یا فرقہ وارا؟

(از جناب عزیز مہندی)

[ہندستان میں مسلمانوں کی حیثیت ایک مستقل قوم کی ہے یا ایک جغرافی قوم کے فرقہ کی؟] یہ سوال اب تک اگر مختلف فیہ تھا تو صرف دھن پرست اور خدا پرست میقون کے درمیان تھا۔ مگر اب بھارتی سیاسی حالات کی ستم طرفی نے اس سوال کو بھی خدا پرست طبقہ کے درمیان مختلف فیہ بنادیا ہے۔ اگرچہ امر بھی بجائے خود کو کم افسوسناک تھا کہ ہمارا درمیان خود اپنے "قومی وجود" ہی کا سوال مختلف فیہ ہو چکے، تاہم اگر ٹھنڈے دل سے غالباً علیٰ عقلی طریق پر اس بنیادی مسئلہ سے بحث کی جاتی، تب بھی چند اضافہ تھا۔ لیکن افسوس بالآخر افسوس یہ ہے کہ یہ سوال چڑا بھی تو نہیں اور شخصی علاوتوں کیسا تھا چڑا۔ اور اپنے ساتھ نفاذیت، سخن پروردی، پارٹی فینگ اور حیثیت جاہلیت کے زبردیلے ثرات نیکرا آیا۔ اب ہمگیر اور ان ملٹنے اس ناٹک انقلابی دور میں اپنی جامعی حیثیت کے تاہم ترین مسئلہ پر جو محشیں فساد میں ان میں یہ پہلو تو نفرود سے او جیں ہو گیا۔ کرنی الواقع ہماری حیثیت کیا ہے، اور یہ سلوک میں آگیلہ... کہ کون کس کو گرتا ہے اور کون کسے پھاڑتا ہے۔ ایک طرف اگر صحیح نظریہ کی حیثیت بھی ہوئی تو اس میں اثبات حق پر اتنا ذرہ نہیں جتنا کروں مقابل کو رو سیاہ کرنے کی کوشش پر دوسری طرف ایک سراسر باطل نظریہ کی حیثیت تمام تر اس جذبہ کے تحت کی گئی... کہ فلاں شخص چونکہ ہمارا مگر وہ ہے، اور چونکہ گردہ مقابل اس پر حمل کر رہا ہے، ایسے ہم پر اسکی حیثیت لا دام ہو گئی۔

خواہ اسکی رائے خلط ہی کیوں نہ ہو، خواہ آٹھ کروڑ مسلمانوں کی عظیم اشان جماعت کے سبق
پر اصل کتنا ہی مہلک اثر پڑے، خواہ اپنی بات کی وجہ کے لیے اپنے ضمیر اور اپنے علم کے خلاف
قرآن و حدیث کے ارشادات کو دھانلنے میں کتنی ہی کمیت تان کرنی پڑے۔ نفوذ بالله من
شور انفسنا و صیانت اعمالنا۔

جب نوبت یہاں تک پہنچ گئی ہو، تو کسی شریعت آدمی کے لیے اس بحث میں داخل دینا
بہت مشکل ہے۔ لیکن جن لوگوں کا جینا اور مرننا ہی اسلامی قومیت کے لقا اور فرزخ کی خاطر ہے
ان کے لیے اپنی زندگی کے واحد نصب العین کو اس قابل و تعالیٰ میں گم ہوتے دیکھنا اور خاموش بیٹھے
رہنا بھی مشکل ہے۔ ہذا اپنے دل پر حبر کر کے ہم نے فیصلہ کیا کہ تمام فرمدقون بھنوں سے قطع
نفر کر کے اس سند پر خالص ملیحیت سے بحث کریں۔ آیندہ اشاعت سے اس بحث کا سلسلہ
شروع ہو گا مگر اس سے پہلے مناسب معلوم ہوتا ہے کہ ناظرین کرام جانب عزیز ہندی کے
اس مضمون کو بیغور ملا خط فرمائیں تاکہ بحث بکے مبادی نظر کے سامنے آجائیں۔

۱۲) مسلمان قوم ہیں یا فرقہ؟

ہندوستان میں مسلمانوں کو ایک فرقہ کا نام دیا گیا ہے حالانکہ وہ فرقہ نہیں بلکہ ایک بڑی قوم
ہیں۔ فرقہ کسی قوم کا ایک جزو ہوتا ہے، اور یہاں کوئی ایسی قوم نہیں ہے جس کا مسلمان ایک جزو کہدا
سکیں۔ ہندوستان ایک بڑا حکومت کی طرح ہے جس میں چھوٹی بڑی بیسوں قویں بستی ہیں۔ ہر قوم اپنی
 جدا گانہ معاشرت و تہذیب کی مالک ہے، اور اپنی مخصوص ذہنیت رکھتی ہے۔ لیکن ہندوستان کی
موجودہ عبدیت اور فلامی نے چونکہ ہر قوم کو یکسان طور پر اسی روایت حکوم کر رکھا ہے، اور ہر قوم میں آزادی
حاصل کرنے کی کم و بیش امنگ موجود ہے، اس لیے ہر قوم یہ سمجھتی ہے کہ جب تک ہندوستان
کامل آزاد نہ ہو جائے اس وقت تک کسی قوم کو بھی اپنی اسارت و حکومی سے رہائی کی کوئی موقع

ہیں۔ اس امر کے پیش نظر اہل سیاست کا یہ تقاضہ ہے کہ جدا اقوام کو ایک واحد قومیت کے سچے میں ڈال دیا جائے، اور اس طرح ایک واحد وجود بن کر خارجی حکومت کے جور و استبداد سے بہائی شامل کی جائے۔ گویا آزادی کی راہ میں جو سبب برٹی اور زبردست روکاوٹ درپیش ہے وہ یہاں مختلف قوموں کا وجود ہے۔ یہ جب تک ایک نہ ہو جائیں، اہل سیاست کے نزدیک آزادی کامل کا حصول محالات میں سے ہے۔

اس عقدہ کو حل کرنے کے لیے اہل سیاست نے پہلے ہی سے یہ قیاس کر لیا ہے کہ ہندوستان کے بینتیں کروڑ افراد ایک واحد قوم ہیں، اور ہندو مسلمان ہر کلا میساں ناپار ہی غیر اس واحد اور خلیم الشان قوم کے جدا ہذا فرقے ہیں۔ مگر یہ قیاس اسی قبیل سے ہے جس طرح یہ فرض کر لیا جائے کہ ساری دنیا ایک واحد قومیت ہے اور مختلف اقوام اس واحد قومیت کے فرقے ہیں۔ ایسا قیاس اگر کسی حقیقت پر مبنی ہو بھی تو وہ ابھی ایک دور از کا حقیقت ہے۔ عمل کی دنیا میں اسے کوئی اہمیت حاصل نہیں۔ کوئی تدبیر، کوئی قوت ایسی موجود نہیں جس سے دنیا کی مختلف اقوام کی ذہنیت کو بدل کر اہنیں ایک کرد یا جائے۔ اور جب تک ذہنیت کو بدلانے جاسکے اقوام کا وجود دنیا میں باقی رہے گا، اور جب تک اقوام دنیا میں باقی ہیں ان کا مسلک و طریق زندگی آپس میں مختلف ہی رہے گا۔

اپنا ایک الگ مسلک اور الگ طریقِ زندگی رکھنا ہی کسی جماعت کا ایک الگ قوم ہونا ہے۔ یہ مسلک اور طریقِ زندگی دراصل قومی وجود کا خوب رہار ہے، اور اسی چیز کو باقی رکھنا اور اسی چیز کو باقی رکھ کر... ترقی دینا ہر قوم کا نصب العین ہے۔ آزادی بجاۓ خود نصب العین نہیں۔ بلکہ اس نصب العین کو برداشت کا ذریعہ ہے۔ اس ذریعہ کے حاصل کرنے کی خواہش فطری طور پر پیدا ہی ا سیلے ہوتی ہے کہ ہر قوم بینے قومی وجود کو برقرار رکھنا اور بینے طریق پر اس کو فروغ

دنیا چاہتی ہے۔ ہندوستان کے باشندوں میں اگر یہ خواہش پیدا ہوئی ہے تو یہ بھی اس لیے ہے کہ ان میں قومی شعور بیدار ہو گیا ہے۔ لیکن جبکہ ان کے سلک اور طریقہ زندگی مختلف ہیں اور ان میں ہر گروہ اپنے قومی وجود کا انہمار مختلف صورت میں کر رہا ہے، ان کو ایک قوم فرض کر لینا، اور ان مختلف قوموں کو ایک قوم کے فرقے قرار دے کر انکی قومیت کے خارجی ظہورات کو "فرقدارانہ" اور "منافی قومیت" کہنا، سراسر غلط اور مہمل ہے۔

جس طرح آزادی فکر و عمل افراد کا فطری حق ہے اسی طرح جماعت افراد یعنی اقوام کو بھی یہ فطری حق حاصل ہے کہ وہ اپنی مرضی و آزادی کو بلا کسی خارجی دباؤ کے ظاہر اور نمایاں کریں۔ یہ حق جس طرح افراد سے اصولاً چھینا ہنیں جاسکتا اسی طرح اقوام سے بھی ہم اسے روک نہیں سکتے۔ اقوام کا دفعہ چولا بدل ڈالنا، تابیخ و تجربہ انسانی اور فطرت کے آئین کے باشکل برخلاف ہے، اس لیے متعدد اقوام ہند کا محض مقامی تعلق کی بناء پر ایک واحد قومیت میں داخل ہانا نہایت ہی غیر اغلب اور ناممکن ہے۔

پس اس بناء پر یہ ہندوستان کی ہر قوم کا فطری حق ہے کہ وہ اپنے ہی اساس قومیت پر اپنی زندگی کا انہصار و افشاء کرے اور ہر دوسری قوم کے ساتھ اپنے زادویہ نگاہ کے ماتحت یعنی الاقوامی تعلقات قائم کرے۔ ہندوؤں کا اپنی ہندویت کے اساس پرسکھوں کا اپنی صیحت کے اساس پر اور مسلمانوں کا اپنی مسلمانیت کے اساس پر اپنی زندگی کو نمایاں کرنا دیبا ہی فطری حق ہے جسکے حصول کی طلب ہر قوم میں موجود ہے۔ کیونکہ اگر یہ ہر قوم کے اندر موجود نہ ہوتی تو کسی میں آزادی کا جذبہ بھی نشوونما نہ پاسکتا۔

درactual ہم نے خارجی حکومت کے اثر کو غلط طور پر قبول کرتے ہوئے ہندوستان کی مختلف قوموں کو فرقے یا مکیوں نیز کہہ کر پکارنا شروع کر دیا ہے۔ بیرونی حکمرانوں کے زادویہ

نگاہ سے تو یقیناً ہم فرقے ہیں، کیونکہ "منیشن" کی جو موجودہ تعریف یورپ میں متعلق ہے اس کے لیے... "اسیٹ" کا ہونا لازمی ہے، یعنی وہ صرف اُسی مجموعہ افراد کو "منیشن" کا نام دینے کے جواہری اسیٹ کے اندر آزاد و خود اختار زندگی سب سر کر رہی ہو۔ اس تعریف کے ماتحت انگریز ایک "منیشن" ہیں اور جو نکہ وہ بھیت "منیشن" کے ہندوستان پر حکومت کر رہے ہیں اس لیے وہ اپنی ماتحت رعایت کو کبھی نیشن کہہ کر نہیں پکاریں گے بلکہ ہمیشہ فرقے یا کمیونٹیز ہی کہیں گے۔ لیکن ہمارے متعلق ان کا زادویہ نگاہ جو کچھ بھی ہو وہ خود ہمارا نہیں ہو سکتا۔ ہم کو اگر کمیونٹی سے "منیشن" بننا ہے، تو یقیناً ہم اپنے لیے نیشن ہونے کا، ہی دعویٰ کر سیکھ کیونکہ ہم اسی دعویٰ کی بنیا پر اپنی آزادی کا مطالبہ پیش کر سکتے ہیں۔

اس حقیقت کو ہم پس پشت نہیں ڈال سکتے کہ جب اس ملک کے اہل سیاست انگریزوں سے ہندوستان کی آزادی کا مطالبہ کرتے ہیں تو انگریزی ذہنیت کا مطالبہ پورا کرنے کے لیے وہ ہندوستان کو "اسیٹ" اور اس کے اندر بستے والوں کو ایک واحد قوم یعنی ہندوستانی فرض کر لیتے ہیں۔ یہی وہ برا سبب ہے جس کی بنیا پر ہیاں کے اہل سیاست اس امر کو ضروری سمجھتے ہیں کہ اپنے مذکورہ بالادعویٰ کی صداقت کے ثبوت کے طور پر ہیاں کی مختلف اقوام کو ایک واحد قوم بنادیں اور پھر یہی وہ بڑی وجہ ہے کہ سیاست کے عملی میدان میں جب یہ سیاست داں، ملک کی مختلف قوموں کے وجود کو اپنے مقابل سید سکندری کی طرح سے حائل پاتے ہیں تو اہنیں بجز اس کے اور کچھ نہیں سوچتا کہ وہ خود بھی اپنے حکمرانوں کا سازاویہ نگاہ اختیار کر کے ان قوموں کو قومیں کہنے کی بجائے فرقے کہہ کر مطعون کریں، اور ان کی قومی تحریکوں کو فرقہ داٹھ قرار دیتے ہوئے نیشنلزم کے منافی خیال کریں۔ وہ اسے اپنی دانست میں ایک بڑی گھری سیاست ختم کرتے ہیں، کیونکہ اس طرح ایک تو ہیاں کی مختلف قوموں کو ان کی اصلی

پوزیشن سے گرا کر فرقے قرار دینا خود حکمرانوں کو مجبور کرتا ہے کہ وہ مختلف فرقوں کے اختلاط سے ایک واحد قومیت بننے میں ان کی امداد کریں، اور دوسرے خود مختلف قوموں کے اندر انتہا کے خیال پیدا کر کے انہیں اپنے قومی امتیازات کو مٹا دینے کی دعوت و اشتعال کبھی دیتا ہے۔

(۲۳) اب ہم یہ معلوم کرنے گے کہ ملک کے پیاسا استاذ اور مذہبی اپنے حکمرانوں کے دادویہ نگاہ کو قبول کرتے ہوئے یہاں کی مختلف قوموں کو فرقے قرار دے رہے ہیں خود کس قوم یا فرقہ سے متعلق ہیں اور یہ خود کبھیوں اپنی قوم کو "قوم" کے درجہ سے گرا کر "فرقہ" کے درجہ میں رکھ رہے ہیں؟ اگر کوئی قوم یا "نیشن" زمانہ کے انقلاب کی وجہ سے کسی غیر کی حکومی میں آگئی ہو تو وہ اس بنا پر کہ وہ کبھی ایک قوم یا نیشن تھی، اپنے گذشتہ دور کو پھر واپس لانے کے لیے، اپنے حملہ سے آزادی کا مطالبہ کرنے میں یقیناً حق بجانب ہو گی۔ لیکن ایک فرقہ جو خود ابھی تک اپنے آپک ایک فرقہ ہی خیال کیے ہوئے ہے کس بنا پر اپنی آزادی کا دعویٰ کر سکے گا؟ فضوری ہے کہ اسے ہمیشہ کیلئے ایک فرقہ ہی بننے رہنا چاہیے، لیکن اگر کبھی وہ ایسی کم مایہ زندگی کو برداشت نہ کر سکے تو پھر اسکے لیے بجز اس کے اور کوئی چارہ نہیں کہ وہ پہلے "فرقہ" کے درجہ سے "نیشن" کے درجہ کی طرف ارتقا کرے، یعنی پہلے اس فرقہ کو جس سے وہ خود متعلق ہے آزادی و خود مختاری کے ذریعے سے نیشن بنائے۔

پس اگر مذکورہ بالا سیاست وال طبقہ کسی قوم سے تعلق رکھتا ہے تو وہ محض اپنی قوم ہی کی نمائندگی و آزادی کا دعوے دار ہو سکتا ہے، دوسروں کا نہیں۔ اور اگر اس کے قرب جوار یا ہمسائے میں بعض دوسری قومیں اسی کی طرح حکوم دا سیر آباد ہوں، اور ان کی آزادی اسکی آزادی کے ساتھ لازم و ملزم کا درجہ رکھتی ہو، تو وہ ایسی تمام قوموں کو اپنے ساتھیں کر آزادی کی مہم سر کر سکی دعوت تو وے سکتا ہے مگر اپنے اندر مغم ہو جانے کی نہیں۔ لیکن اگر یہ

سیاست وال طبقہ کسی قوم کی بجائے ملک کے کسی فرقہ یا مکیونٹی سے تعلق رکھتے ہے تو وہ خود چونکہ نیشن نہیں بلکہ ایک فرقہ ہے، اس لیے وہ ملک کی دوسری قوموں کو دجو اپنے آپ کو قومیں شمار کرتی ہیں) ان کے اصل مقام سے گرا کر فرقے یا مکیونٹیز کے نام سے نہیں پکار سکتا۔ یہ تو اسی وقت ممکن ہے جبکہ سب تو میں اپنے آپ کو فرقے قرار دے لیں اور اپنے آپ کو ایک ہی قوم کا جزء سمجھیں، لیکن جب تک ان فرقوں میں سے ایک بھی ایسا فرقہ باقی ہے جو اپنے آپ کو فرقہ نہیں بلکہ قوم کہتا ہے تو اس صورت میں مذکورہ بالا سیاست وال طبقہ کو کوئی حق نہیں پہنچتا کہ وہ خواہی خواہی اور زبردستی اسے فرقہ ہی کہہ کر پکارتا چلا جائے۔ اگر وہ اس انتباہ وال آگاہی کے باوجود ایسا ہی کرتا چلا جا رہا ہے، تو پھر اس فرقہ یا

قوم کی جس سے وہ خود متعلق ہے اس میں ضرور کوئی خاص غرض پوشیدہ ہے۔

ایک تیسرا پوزیشن بھی ہے اور یہ کہ اگر مذکورہ بالا سیاست وال طبقہ ملک کی سب قوموں یا فرقوں کے نمائندوں پر مشتمل ہے تو اس صورت میں اگر یہ نمائندے اپنے اپنے متعلقہ کو فرقوں میں سمجھ رہے ہیں تو یقیناً وہ اپنی قومیتوں کی حدود کو واضح اور متعین کرنے کے بعد پس میں آزادی کے حصول کی غرض سے اشتراک عمل کر رہے ہوں گے۔ اور اگر وہ اپنے اپنے متعلقات کو قوموں کی بجائے فرقے قرار دیے ہوئے ہیں تو پھر ان کے درمیان کوئی اختلاف ہی موجود نہ ہونا چاہیے، اکیونگہ وہ اس صورت میں ایک ہی قوم کے مختلف اجزاء ہیں اور ان کی حیثیت اسکے سوا کچھ نہیں کہ وہ ایک حکوم و اسیبر "نیشن" ہیں جو اپنی محرومی ہوئی جگہ کو پھر حاصل کرنے کے لیے آزادی کا مطالبہ کر رہی ہے۔ مگر کیا فی الواقع انکی ہی پوزیشن ہے؟

اس بحث سے ہمیں یہ معلوم ہو گیا کہ ہمارے حکمرانوں کا جوز اور یہ نگاہ ہمارے متعلق ہے، وہ خود ہمسدا ہیں ہو سکتا۔ ہم پہاں اس علمیم انسان ملک میں فرقوں کی حیثیت میں آباد

نہیں ہیں، بلکہ مختلف قومیں ہیں۔ ہم انگریز دل کافر قے یا کمپنیز کہ کرو پکارنا اور نیشنل ملکہ لقب نہ دینا، آئین دسیاست حاضرہ کا ایک نہایت ہی نازک اور دقیق مسئلہ ہے۔

"کوئی نیشن" کسی دوسری نیشن پر حکمران نہیں ہو سکتی۔ یہ اصول تسلیم کر دیا گیا ہے اور یہی وجہ ہے کہ عکسی قوم پر لفظ "نیشن" کا اعلاق نہیں کیا جاتا بلکہ جیسا کہ اور پر کسی جگہ بیان ہو چکا ہے "نیشن" صرف اسی عبسم تو افراد کو کہا جاتا ہے جو اپنی حدود کے اندر آزاد و خود اختار زندگی پر کر رہے ہوں اور اسٹیٹ کے مظہر ہوں۔

(۳) اس امر کے معلوم ہو جانے کے بعد کہ ہندوستان میں فرقہ نہیں بلکہ مختلف قومیں آباد ہیں، ہم طبعاً اس سوال کے حل کی منزل پر پہنچ جاتے ہیں کہ وہ سیاستدان طبقہ جو ہمارے اندر ہمارے حکمرانوں کا سازاویر پر نگاہ رکھتا ہے اخود کیوں مجبور ہے کہ ایسا زاویر نگاہ اختیار کرے۔ اگر یہ طبقہ ان تمام گروہوں سے متعلق ہے، جو ہندوستان میں آباد ہیں اور اپنے آپ کو فرقہ تسلیم کر رہے ہیں تو چونکہ ہر فرقہ ایک ہی قوم کا حصہ ہے، کسی فرقہ کی طرف سے یہ صدابلنٹ نہ ہونی چاہیے کہ وہ فرقہ نہیں بلکہ ایک علحدہ قوم ہے۔ لیکن اگر اس قسم کی کوئی صدابلنڈ ہوئی ہے تو یہ امر مانتا پڑیگا کہ مذکورہ بالا سیاسی طبقہ تمام گروہوں پر (جو فرقہ نہیں بلکہ قومیں ہیں) مشتمل نہیں ہے، بلکہ یا تو کسی ایک ایسے گروہ پر مشتمل ہے جو خود ایک قوم ہے اور اپنی قومیت کو پہنچانا چاہتا ہے، یا اپھر کوئی ایسا طبقہ ہے جو کسی قوم سے کٹ کر علحدہ ہو چکا ہے، اور ایک الگ قومیت بنانے کا آرزو مند ہے۔

اگر حقیقت یہ ہو کہ وہ کسی قوم سے علحدہ ہو کر اپنی الگ قومیت بنانا چاہتا ہے تو وہ اپنے ہی مخصوص فرقہ کی جسے وہ ایک قوم میں تبدیل کرنا چاہتا ہے، ناہنگی کرنے کا اوقاع کر سکتا ہے وہ دوسری قوموں کو اپنی ہی طرح فرقے قرار دے کر اپنے فرقے کی طرف نہیں پہنچ سکتا۔ لیکن

اگر پہلی صورت ہے تو اس صورت میں اسکی حیثیت کسی ایک قوم کے نمائندہ عنصر کی ہے اور اس کا اپنے حکمرانوں کا سازادیہ نگاہ اختیار کرنا سوائے اسکے اور کوئی معنی ہیں رکھتا کہ وہ خود اپنی قوم کے یہے حکمرانوں کی جگہ حاصل کرنا چاہتا ہے، یعنی موجودہ حکمرانوں کو بیدخل دیے دست د پا کر کے ملک کی عنان حکومت اپنے ہاتھ میں لینا چاہتا ہے۔ مزدوجہ ہے کہ اس سیاست وال طبقہ کی اتنی بلند آرزو کسی مضبوط اساس پر قائم ہو یعنی اس کی قوم میں اتنا دم ختم موجود ہو کہ وہ اتنی بلند آرزو کی تکمیل کر سکے۔

اس امر کے معلوم کرنے کے لیے ہمیں دریافت کرنا پڑے گا کہ وہ وسائل و ذرائع کس قسم کے ہو سکتے ہیں جن پر اتنی بلند آرزو قائم کی جا سکتی ہے۔

ایک ایسے ملک میں جہاں ایک سے زیادہ قومیں آباد ہوں کسی ایک قوم کا انتہم کی آرزو میں مبتلا ہونا صاف ظاہر کرتا ہے کہ

(الف) وہ قواد میں سب قوموں سے زیادہ ہے۔

(ب) اس کی مالی ساخت بہت زیادہ مضبوط ہے۔

(ج) وہ علمی حیثیت سے دوسری قوموں سے بڑھی ہوئی ہے۔

(د) دوسری قوموں سے اس کے تعلقات اچھے ہیں۔

(ک) اسے ایسا نظام حکومت میرہے جس میں مندرجہ بالا خصوصیات میں شامل ہے اس کے اقتدار و قوت میں اضافہ کا باعث بن سکتی ہیں۔

اس میکار کو سامنے رکھ کر ہمین بغیر کسی وقت کے معلوم ہو جاتا ہے کہ ہندوستان کے ملک میں ایسی قوم صرف ہندوکوں کی قوم ہو سکتی ہے۔ وہ تعداد میں اور قوموں کی نسبت تسلیم کی زیادہ ہے۔ اسکی مالی ساخت بہت مضبوط ہے۔ وہ علمی حیثیت میں بھی اور قوموں سے

.... براہ راست چڑھ کر ہے۔ ملک کی دوسری قوموں سے اس کے تعلقات خود غرضانہ اور قیباً ہیں۔ اور سب سے بڑی بات یہ کہ ملک کے اندر ایک ایسا نظام حکومت پیدا ہو رہا ہے جو پہنچ سسٹم کے ماتحت صرف اسی ایک قوم کو سب سے زیادہ پولیشکل اقتدار بخشتا ہے۔ لہذا افراد ہے کہ مذکورہ بالا سیاستدان طبقہ اسی قوم میں سے ہو اور حقیقت میں سچ نجح یہ طبقہ اسی قوم سے متعلق ہے۔

پس ہم معلوم ہو گیا کہ درحقیقت ہندوستان کا یہ سیاستدان طبقہ جو ہندی قومیت کی آواز لگا رہا ہے، صرف ایک قوم سے تعلق رکھتا ہے اور وہ ہندوؤں کی قوم ہے۔ یہ طبقہ اسی کی مناسنگی کرتا ہے اور اسی کے اقتدار و آزادی کا طالب ہے اور ہندوستان کی باقی سب قوموں کو نہ صرف فارجی حکومت کی بجائے خود اپنی قومی حکومت کا مطیع و منقاد دیکھنا چاہتا ہے، بلکہ اپنے قومی وجود میں ان کو جذب کر کے زیادہ غنمت حاصل کرنے کا خواہشمند ہے۔

پہاں اگر یہ کہا جائے کہ اس طبقہ کے افراد میں بعض وہ اشخاص بھی تو شامل ہیں جو دوسری قوموں سے تعلق رکھتے ہیں، تو یہ اعتراف نہایت آسانی سے روکیا جا سکتا ہے۔ ایسے اشخاص اس طبقہ میں یا تعداد دار اند شامل ہوئے ہیں یا ان کی شمولیت غیر ویانت دار اند ہے۔ اگر انکی شمولیت غیر ویانت دار اند ہے، تو ضرور ان کی شمولیت کسی اپنی خاص اور ذاتی عرض پر بنی ہو گی ہندو ایسے اشخاص ہماری بحث سے خارج ہیں۔ اور اگر ان کی شمولیت ویانت داری پر بنی ہو، تو پھر ان کی یہ ویانت داری دوپہر کھتی ہے: ایک ذاتی اور دوسرے قومی۔

اگر وہ اپنی ذات میں دیانتدار ہیں تو پھر کہا جاسکتا ہے، کہ انہوں نے اصل مسئلہ کو پوری طرح بھی ہیں ہے اور اسی نا۔ بھی کا نتیجہ ہے کہ وہ ایسے طبقہ میں شامل ہو گئے ہیں جو ان کی اپنی قوم کی ہیں بلکہ کسی دوسری قوم کی مناسنگی کر رہے ہے۔

اور اگر ان کی دیانتداری قومی پہلو رکھتی ہے تو پھر اس امر کی کوئی گنجائش نہیں کہ ہم کہہ سکیں کہ انہوں نے مسئلہ کے تمام مالک و ناصلیہ پر نظر نہیں کی۔ وہ جانتے ہیں کہ جس طبقہ میں دہ شامل ہو رہے ہیں وہ کسی دوسری قوم کی نمائندگی کر رہا ہے، لیکن باحول سیاسی کے ماتحت وہ اس طبقہ میں شامل ہونا اس پہنچا پر ضروری خیال کرتے ہیں کہ وقت آنے پر وہ اپنی قوم کے لیے جدا گانہ حقوق و امتیاز حاصل کر سکیں گے۔ لیکن سیاسی باحول کے دباؤ اور فشار نے انہیں یہاں آگر غلط کرو یا ہے مسئلہ خاص حقوق و امتیاز حاصل کرنے کا نہیں ہے بلکہ اپنی قومی ہستی کے قائم رکھنے اور نمایاں کرنے کا ہے۔ اور یہ مخفی اسی وقت ممکن ہے جبکہ خاص حقوق و امتیاز کی حدود اتنی واضح اور استوار ہوں کہ کسی دوسری قوم کے خاص حقوق و امتیاز ان حدود میں متجاوز نہ ہو سکیں۔ دو ہمایوں کے خاص حقوق و امتیازات کی حدود اسی وقت تک ایک دوسرے کے تجاوزات سے معنوں رہ سکتی ہیں جبکہ ان حدود کے درمیان کوئی ناقابل تجاوز سد موجو ہو۔ لہذا اگر وہ اس طرح کی شمولیت کے وقت ایسی کسی ستد کا ذکر بیان نہیں کرتے تو پھر ان کی حیثیت ان دو ہمایوں کی طرح ہو گی جو کسی ایک ہی گھر میں بغیر کسی ستد اور اداثت کے اکٹھے زندگی بسر کرتے ہیں اور جو ان میں تو یہ تر ہے وہ ہمیشہ دوسرے کو اپنی مرغی دارادہ کا غلام بنائے رکھتا ہے۔ جو لوگ ایسی صورت میں کو گوارا کر رہے ہیں انکی دیانت پر ہمیں خواہ مخواہ حملہ کرنے کی ضرورت نہیں۔ مگر ایسے شخصوں کو دینا فرض کرتے ہوئے بھی، جب ہم ان کے تدبیر کو منطبق اور علی طور پر جانچیں گے تو انکی کسی ایسے طبقہ میں شمولیت ذاتی رہ جائیگی یعنی نہیں۔

لہذا اس سیاستدان طبقہ میں جسکا ذکر ہیاں ہو رہا ہے اگر بعض قوموں کے افراد شامل ہوں بھی تو وہ خود اسی کا ایک جزو اور حصہ سمجھے جائیں گے، اور دوسری قوموں کی نمائندہ عنصر ہو گزندہ ہوں گے۔